

**Minuti tal-Laqgħa nru 24 tal-Hames Kunsill Lokali tal-Mosta li reġgħet għet innejha għal nhar it-Tlieta 6 ta' Jannar 2009 fit-8.00 p.m.wara li fid-data ta' 30 ta' Dicembru 2008 ma kienx hemm quorum.**

Is-Sindku mexxa il-laqgħa tal-kunsill.  
Il-Kunsilliera kienu preżenti kif jidher hawn taht.

	Time In	Time Out
Sindku Dr. Paul Chetcuti Caruana	8.15 p.m.	9.45 p.m.
Viċi Sindku Josette Agius Decelis	Skuzata	
Kunsillier Joseph Demartino	8.15 p.m.	9.45 p.m.
Kunsillier Mario Sammut	8.15 p.m.	9.45 p.m.
Kunsillier Shirley Farrugia	8.15 p.m.	9.45 p.m.
Kunsillier Marthese Mifsud	8.15 p.m.	9.45 p.m.
Kunsillier Paul Agius	Skuzat	
Kunsillier Kirby Fenech	Skuzata	
Kunsillier Christopher Grech	Skuzat	
Kunsillier John Mary Camilleri	Skuzat	
Kunsillier Nicola Fenech Adami	8.15 p.m.	9.45 p.m.

Is-Segretarju Eżekuttiv, is-Sur John J. Camilleri kien preżenti għal-laqgħa.

Kienu wkoll preżenti il-Perit Maurice Galea, Konsulent tal-Kunsill Lokali Mosta u membru fuq il-Kumitat tal-Kuntratti, u is-sinjura Romina Perici Ferrante l-accountant tal-Kunsill Lokali Mosta.

Fil-bidu tal-laqgħa s-Sindku, Dr Paul Chetcuti Caruana talab għal sospensjoni tar-regolamenti sabiex il-Kunsill jiddiskuti item No 5 tal-Agenda billi kien preżenti l-Perit Maurice Galea, il-konsulent tal-Kunsill u li huwa wkoll membru tal-kumitat tal-kuntratti. Ma kienx hemm oġġezzjoni.

## **1.0 Approvazzjoni ta' Tenders**

Is-Segretarju qassam ir-rapporti bir-rakkomandazzjoni tal-Kumitat tal-Kuntratti tat-Tenders:  
a) Nru KLM 07/08 – *The Engagement of a Contracts Manager for the maintenance repair and upkeep of roads in Mosta* u b) Nru KLM 04/08 *The Construction of footpaths and culverts and other various works in Mosta*. Kopji tal-analiżi u rakkomandazzjonijiet ppreparati mill-Perit Maurice Galea ġew iċċirkulati lill-Kunsilliera ftit jiem qabel il-laqgħa.

### **1.1 Contracts Manager**

Is-Sindku stieden lill-Perit Maurice Galea sabiex jagħmel il-prezentazzjoni tar-rapport tiegħu. Il-perit qal li kien qed jiġi rakkomandat li t-tender jingħata lill-kumpanija Med Design Associates bir-rata ta' 2.9%. Dr Shirley Farrugia qalet li l-Periti DTR (Design & Technical Resources) mhumiex l-istess Sant & Mugliette u għalhekk ma kienx il-każ li jitwarrbu minhabba xi allegati nuqqassijiet ta' Sant & Mugliette li huma l-periti tal-Kunsill. Il-Perit Galea qal li dawn iż-żewġ kumpaniji huma assoċjati. Dr Farrugia talbet sabiex tara l-profile taż-żewġ kumpaniji. Hija spjegat li jirriżulta biss li Direttur wiehed biss huwa komuni għaž-żewġ kumpaniji.

Is-Sur Demartino qal li l-aħħar kuntratt ta' Contracts Manager li kellu l-Kunsill kien ingħata bir-rata ta' 1.25% u dak iż-żmien il-Perit Galea ma kienx qal li b'dik ir-rata (baxxa) ma setax jingħata servizz tajjeb. Huwa staqsa għaliex issa qed issir diskors differenti.

Is-Sindku qal li meta l-Perit Galea staqsa lill-persuna nkarigata mill-accounts tal-Kunsill din qalet li ċ-ċertifikati kienu jdmu ma jaslu u qatt ma ġie ipprezentat rapport ta' kull xahar kif suppost. Il-Perit Maurice Galea ikkonferma dan. Meta mistoqsi is-Segretarju Eżekuttiv qal li kemm il-fil-kariga hu (14 il-xahar), qatt ma kellu kuntatt mal-Contracts Manager (EMDP) u għalhekk ma' setax jikkumenta dwar il-performance tiegħu. Is-Sur Demartino qal li mela x-xogħol kollu li sar f'dan l-aħħar sena u disa xhur, għadu ma ġiex iċċertifikat. Is-Sindku ikkonferma li dan ser jiġi riferut lill-Contracts Manager il-ġdid. Il-pagamenti li saru huma biss



pagamenti akkont fuq ix-xoghol ta' qabel dan il-kunsill u li fil-fatt għad baqa kontijiet kbar x'jithallsu.

Il-Perit Galea sahaq li DTR, jew ahjar il-Perit Etienne Magri, ma' tax servizz kif suppost u ta' dan huwa seta jaghti eżempji. Xoghol hazin gie iċċertifikat. Saru testijiet fuq xoghol li kien iċċertifikat iżda li ma għaddiex mit-testijiet. Kienet ir-responsabilita tal-Contracts Manager li jagħmel dawn it-testijiet.

Is-Segretarju Eżekuttiv qal li fuq dan is-sugġett kien irċieva email mingħand il-Kunsillier Chris Grech li talab li tinqara waqt il-laqgħa tal-Kunsill. Is-Sindku wera id-dizapprovazzjoni tiegħu li din tinqara. Is-Sur Demartino flimkien mal-maġġoranza tal-Kunsilliera qablu li din tinqara. Is-Segretarju qara l-ittra tal-Perit Chris Grech (kopja annessa ma dawn il-minuti).

Dr Shirley u s-Sur Demartino qalu li ma kienux konvinti li Med Design Associates kellhom jingħataw il-kuntratt ta *Contract Manager* u għalhekk intalbet votazzjoni.

Is-segretarju poġġa r-rakkomandazzjoni tal-kumitat tal-kuntratti għall-vot u din ma għaddiex bi tnejn favur u erba kontra.

## 1.2 Construction of Footpaths and Culverts and other various works in Mosta.

Is-Sur Demartino staqsa kif fir-rapport tal-Perit Galea kien hemm li l-kuntratturi V & C Contractors Ltd ma' humiex rreġistrati bħala '*approved contractors*' mal-ADT meta dawn jingħataw xogholijiet kbar ta' toroq b'mod regolari. Il-perit Maurice Galea wieġeb li meta huwa fittex fuq il-website tal-ADT dawn ma kienux irreġistrati. Kien biss dan l-ahħar li dawn qed jidhru fuq il-website bħala '*approved contractors*' tal-ADT. Is-Sinjura Nicola Fenech Adami qalet li mhux sew li testijiet jsiru darba biss u jekk test darba jirriżulta negattiv, il-kuntrattur jigi '*black listed*'.

Il-Perit Galea qal ukoll li mid-dokumenti li ssottomettew V & C kien jidher li huma kellhom nuqqas kbir ta' *supervision personell*.

Dr Farrugia qalet li fil-każ ta' dan it-tender il-kuntratturi ma ntalbu jicċaraw il-pożizzjoni fil-waqt li fil-każ tal-Contracts Manager il-Med Design Group ġew mitluba kjarifiki. Il-Perit Glaea qal li V & C ġew prinċipalment eliminati meta dawn ma dehrux li kienu '*approved contractors*' tal-ADT. Demartino, iżda, insista li l-affarijiet issa kienu jidhru li nbiddu għaliex dawn huma fil-fatt irreġistrati bħala tali mal-ADT.

Rigward Bonnici Bros Ltd, il-Perit Galea qal li għalkemm huwa rakkomandat li jingħataw il-kuntratt, dawn għadhom jiġu mitluba jraħhsu l-prezz.

Is-Sur Demartino qal li V & C għadhom jintalbu jirrangaw xi xoghol difettuż li għamlu u mhux jiġu eliminati minhabba xi ~~fil-xoghol~~ difettuż minn tant xoghol li dawn għamlu għall-Kunsill.

F'dan l-istadju intalbet votazzjoni.


Is-segretarju poġġa r-rakkomandazzjoni tal-Kumitat tal-Kuntratti li Bonnici Brothers Ltd jingħataw il-kuntratti. Il-proposta ma għaddiex b'2 voti favur u 4 kontra.

Hawn is-sur Demartino ippropona li l-kuntratt jingħata lill V & C.

Is-Sindku f'dan il-mument hareġ mill-kamra u qal li qed jissospendi l-laqgħa.

Ma kienx hemm aktar quorum u għalhekk il-laqgħa waqqfet fid-9.45 ta' filgħaxija.

Items 1,2,3,4,6,7,8,9 u 10 tal-Agenda ma sarux.

  
Dott Paul Chetcuti Caruana  
Sindku

  
John J. Camilleri  
Segretarju Eżekuttiv

b'icċa bankina.

tajjes MR

f